

జీవితం వెనక్కిపోదు

విమల సెక్రటేరియట్ లో టైపిస్ట్ ఉద్యోగంలో చేరి నాలుగు సంవత్సరాలు అయింది. నాలుగేళ్లుగా యాంత్రికంగా ఆఫీసుకి వెడుతూ, వస్తూ ఉండే విమలకి తన సెక్షన్ లోనే కొత్తగా వచ్చిన మూర్తితో పరిచయం అయింది. ఆ పరిచయం రోజురోజుకి పెరిగి పెరిగి పెళ్లి చేసుకోవాలనుకునేవరకూ వచ్చింది.

ఇంక పెళ్లి చేసేసుకోవాలి అని నిశ్చయించుకున్నారు.

“విమలా! మీ తల్లిదండ్రులని మా ఇంటికి పంపు! మా పెద్దవాళ్లతో మాట్లాడతారు” అన్నాడు మూర్తి.

“మూర్తి! మీ పెద్దవాళ్లు అంటున్నావు. మా నాన్న కట్నం గిట్టం ఏమీ ఇవ్వలేరు. తెలుసుగా” విమల ఖచ్చితంగా చెప్పేసింది.

“ఆ మాటలన్నీ వాళ్లు మాట్లాడుకుంటారు. మనకెందుకు?”

“సరే, రేపే పంపిస్తాను” అని చెప్పి ఇల్లుచేరి తల్లిదండ్రులకి విషయం చెప్పేసింది. రామారావు, జానకమ్మా ఇద్దరూ ఆశ్చర్యపోయారు

“ఈ కాలంలో అంత మంచివాళ్లు ఇంకా ఉన్నారామ్మా? రేపే వెళ్లి వస్తాం. చూడూ, పెద్దవాళ్ళతో పెళ్ళిమాటలు మొదలెట్టామంటే ఒకపట్టాన మనని బయటపడనీయరు. మూర్తి నీ మాట ఎలాగూతీసి వెయ్యడు గనుక పెళ్ళికూడా ఆర్పాటంగా కాకుండా క్లుప్తంగా చేస్తారు మావాళ్ళు అనిచెప్పి ఒప్పించమ్మా.” తల్లి మాటలు విమలకి నచ్చలేదు.

“నాలుగు సంవత్సరాల నుంచీ నే తెచ్చి ఇస్తున్న జీతం పెళ్ళి బర్సుకికూడా చాలదామ్మా” అని అడిగెయ్యాలని అనిపించింది. తొందర పడటం ఎందుకు, తరవాత చూసుకోవచ్చు అని ఆగిపోయింది. రాత్రిఅంతా నిద్రపట్టలేదు. మూర్తితో పెళ్ళి అయిన తరవాత తన జీవితం ఎలా మలుచుకోవాలో, దాంపత్య జీవితం ఆనందంగా ఎలా గడపాలో వూహించుకుంటూ వూహాసౌధాలు కట్టుకోసాగింది. ఒకరాత్రికి నిద్రలోకి జారి పోయింది.

తెల్లవారింది. తను మామూలుగా ఆఫీసుకి వెళ్ళాలి కానీ వెళ్ళబుద్ధి కావటం లేదు. తల్లి ‘ఇంట్లో ఉండవే విమలా’ అంటుండేమో అనిచూసింది ఆవిడ అనలేదు. వియ్యాల వారింటికి ఏ జరీచీరె కట్టుకు వెళ్ళాలా అని సతమత మవుతున్న తల్లిమీద విసుగు వచ్చింది.

‘సరేలే, ఎన్నాళ్ళు ఇక్కడుండేడి’ అనుకుని ఆఫీసుకి వెళ్ళిపోయింది. మూర్తి కోసం చూసింది. అతను సెలవు పెట్టాడు అని తెలుసుకుంది. ఆఫీసులో అసలు ఉండబుద్ధి కాలేదు. ఇంటికి వెళ్ళిపోతే! వద్దు. నవ్వగలరు ఇవటికే అందరూ పెళ్ళి ఆలస్యం అయిందని, ఘుదిపెళ్ళి కూతురు అనుకుంటూ నవ్వుకుంటున్నారు. తను కావాలని ముదిపెళ్ళికూతురు కాలేదు. తలిదండ్రుల ప్రయత్న లోపంవల్లగానీ, ఆర్థిక పరిస్థితి వల్లగానీ ఆలస్యం అయింది. పూర్వకాలం ఆడపిల్లలకి ఇలాంటి కష్టాలు ఉండేవి కావు. ఆ కాలం తలిదండ్రులకి వయసు వచ్చిన ఆడపిల్ల ఇంట్లో ఉంటే అన్నం

సయించేదికాదు. నిద్ర పట్టేది కాదు. ఆస్తులు అమ్మో, చందాలు పోగు చేసో ఆడపిల్లని ఒక అయ్యు చేతిలో పెట్టి అత్తగారింటికి పంపి 'అమ్మయ్య' అనుకునేవారు. ఆ కాలంలో స్త్రీకి 'పెళ్లి' సమస్య అయ్యేదికాదు. కానీ ఈ కాలంలో స్త్రీకి పెళ్లి ఒక పెద్ద సమస్య అయిపోయింది. చదువులూ, ఉద్యోగాలూ ఎన్ని ఉన్నా పెళ్ళికొడుకు వారికి సంతృప్తి కలగడంలేదు. ఎందువల్లనో తెలియదు. ఏది ఏమైతేనేం, తన పెళ్ళి ప్రేమించిన మూర్తితో జరగబోతూ ఉంది. ఈ జన్మకి ఆ అదృష్టం చాలు. మూర్తి అందంగా హుషారుగా ఉంటాడు. తన తోటి ఉద్యోగినులు ఈర్ష్య పడేలా తన వైవాహిక జీవితం ప్రారంభం కాబోతూంది. తులసికి ముప్పైనాలుగేళ్ళు వచ్చినా పెళ్ళి కాలేదు. అలాగే గీత కూడా. ఈ ఇద్దరే కాదు, పరీక్షగా చూస్తే ఇలాంటి ముడి పెళ్ళి కూతుళ్ళు చాలామంది కన్పిస్తున్నారు. తనకి మాత్రం ఆ భర్మ పట్టటం లేదు. విమల తనలో తను ఆలోచించుకుంటూ పనిలో మనస్సుని లగ్నం చేయలేక ఎలాగో అయిదు గంటలు గడిపి సీటులోనించి లేచింది.

సెక్షన్ సూపరింటెండెంటుకి చెప్పి ఇంటికి వచ్చేసింది. ఇల్లంతా నిశ్శబ్దంగా ఉంది. చెల్లెలు కమల చిరుణాప పరుచుకుని కూర్చుని లెక్కలు చేసుకుంటూ ఉంది.

“కమలా! అమ్మా, నాన్నా వాళ్ళింటికి వెళ్ళారా?” అంది హేండ్ బాగ్ దేబిలుమీదకి విసిరి.

“ఇంకా రాలేదా!” అంటూ లోపలికి వెళ్ళి బట్టలు మానిర్చుకు స్నానంచేసి ప్లాస్కులో ఉన్న టీ కప్పులో పోసుకుని వచ్చి చెల్లెలికి దువ్వెరుగా కుర్చీ లాక్కుని కూర్చుంది. ఎదురుగా బట్టలు వేసుకునే తాడుమీద పొద్దున తల్లి కట్టుకు వెళ్ళాలనుకున్న జిరీ చీరె మడత సలిగి కన్పించింది.

“కమలా! నాన్నా, అమ్మా మూర్తిగారీంటినించి వచ్చేశారా!” ఆత్రంగా అడిగింది.

“పూ! వచ్చేశారుగా!”

“వచ్చేశారూ! ఏమన్నారు వాళ్ళు? లగ్నాలు పెట్టుకున్నారా! పెట్టుకుంటే ఎప్పుడూ?” టి కప్పు వదిలేసి ఆత్రతగా చెల్లెలి భుజాలు పట్టుకుని అడిగింది. కమల పుస్తకాలు పక్కకి పెట్టి అక్క ముఖంలోకి చూసింది ఊణం. “అక్కా! అక్కడ ఏమైందో నీకు తెలియదూ” అంది.

“ఏమైంది? నాకు తెలియదే. త్వరగా చెప్పు.”

“మూర్తిగారు కన్పించలేదా?”

“లేదు. ఆఫీసుకు రాలేదు.”

“అయితే విను. నాన్నా, అమ్మా వెళ్ళారా? మూర్తి, అతని తలిదండ్రులూ మర్యాదగానే మాట్లాడారట. పెళ్ళి లగ్నాలు పెట్టుకుందాం అని ఆ మాటా ఈ మాటా చెప్పి ‘మేం డబ్బు మనుషులం కాదు. కనకనే పైసా కట్టం కావాలని అడగం. అయితే మా అబ్బాయి ఒక చిన్న ఇళ్ళ స్థలం కొనుక్కోవాలనుకుంటున్నాడు. స్కూటర్ కొనుక్కోవాలని ఎన్నాళ్ళ గానో అనుకుంటున్నాడు కనుక మీచేతి డబ్బులేం మేము కోరటం లేదు. అమ్మాయి నాలుగేళ్ళుగా తెస్తూన్న జీతం తాలూకు పైకం సర్దేస్తే చాలు’ అన్నారట.”

కమల చెప్పటం ఆపింది.

విమల నిర్ఘాంతపోయింది.

“అలా అని అడిగారా! అప్పు డక్కడ మూర్తి ఉన్నాడా?”

“ఉన్నాడట!”

“తర్వాత?” విమల గుండె బిగపట్టుకుని అడిగింది.

“ఏముంటుందక్కా! ఆ జీతం తాలూకు డబ్బు ఇంకెక్కడిది? ఇంటి ఖర్చులకే ఖర్చు అయింది. మీరు వూరికే చేసుకున్నా పెళ్లి ఆర్భాటంగా

చేయటానికే నా దగ్గర డబ్బు లేదు అన్నాడట నాన్న.”

“అప్పుడు వాళ్ళు ఏమన్నారు?”

“ఏమంటారక్కా! ఏమీ అనరు వెళ్లి రండి అన్నారట.”

“మరి మూర్తి?”

“మూర్తి-మూర్తి-మూర్తి! అతనూ అంతే అన్నాడట. ఇంతఅడవి మనుషులు అనుకోలేదు’ అని విసురుగా లోపలికి వెళ్లిపోయాడట. అతని తండ్రి మన నాన్నని నానా చీవాట్లూ పెట్టాడట. ఆడపిల్లకికట్నం అంటూ ఎదురిచ్చి పెళ్లి చేయవల్సింది పోయి ఆ పిల్ల తెచ్చిన జీతం డబ్బు కూడా తినేశావా, నాయనా? మీలాంటి వాళ్ళకి ఒక నమస్కారం. వెళ్లి రండి అనేసి లేచిపోయారట.”

“కమలా, ఇలా నిజంగా జరిగిందా!”

“నిజం—నిజం—నిజం. అక్కా కలలు కనకు. కలలు మన లాంటి మధ్యతరగతి ఆడపిల్లలకి ఆరోగ్యప్రదం కాదు” కమలా నిట్టూర్చింది

“మరి నాన్నా వాళ్ళు ఎక్కడికి వెళ్ళినట్లు?”

“నీ పెళ్లి ఎప్పటికి అవుతుందో ఎలా అవుతుందో తెలుసుకోవాలని జ్యోతిష్కుడి దగ్గరికి వెళ్ళారు.”

“ఛీ!” విమల వచ్చే కన్నీళ్ళని ఆపుకోవటానికి వ్యర్థప్రయత్నం చేస్తూ అంది.

“అక్కా! నీకు మూర్తి తలిదండ్రులమీద చాలా కోపం వస్తూంది కదూ! వాళ్ళు కనిపిస్తే చంపాలనిపిస్తూంది కదూ! మూర్తిని నీకుకాకుండా చేశారని నీ మనస్సు భగ్గుమంటూంది కదూ!”

“అవును.”

“అక్కా, కోపించుకోకు. అది మనలాంటివారికి మంచిది కాదు.”

“కమలా! నీతులు చెప్పకు. నా గుండె మండిపోతూంది.”

“నీ బాధని నేను అర్థం చేసుకోగలనక్కా. కానీ, నీ పెళ్ళి ఇలా అవటానికి మూర్తి తలదండ్రులతోబాటు మన తలదండ్రుల బాధ్యతా రాహిత్యం కారణం అంటాను. కాదంటావా!”

విమల జవాబు చెప్పలేని దానిలా లేచి మంచంమీద వాలిపోయింది. కన్నీళ్ళు కాల్యలు కడుతున్నాయి. కమల లేచి వచ్చి అక్కని వోదార్చ సాగింది.

“అక్కా! ఈ ప్రపంచం చాలా విశాలమైంది. మూర్తి ఒక్కడే మనిషి అనుకోకు. మంచివాళ్ళని వెతుక్కోగలగాలి గానీ దొరుకుతారు. అయితే నువ్వు సహనంగా ఉండాలి.”

విమల దుఃఖాన్ని ఆపుకోలేక వెక్కి వెక్కి ఏడవసాగింది. చెల్లెలు వోదారుస్తూ అంది :

“అక్కా! మనం చదువుకున్నాం. ఈ కాలపు పరిస్థితులు అర్థం చేసుకున్నాం. ధైర్యంగా నిలబడగలగాలంటే ముందీ ఏడుపు రానివ్వ కూడదు. ఏడిచి హృదయ భారాన్ని తగ్గించుకోవటం తప్ప మరేం సాధించలేం. లే కళ్ళు తుడుచుకో. ముఖం కడుక్కో. అమ్మా, నాన్నా వచ్చే వేళఅయింది. ఎవరి సానుభూతి నువ్వు కోరకు. కొందరు సానుభూతి చూపి బాధ్యతని విస్మరిస్తారు. ఇలాంటి వాళ్ళంటే నాకు చికాకు. డీలాపడకు. ఏమీ జరగనట్టే రేపే ఆఫీసుకి వెళ్ళు.”

విమల కన్నీళ్లు తడుచుకుంటూ అంది:

“ఒకసారి మూర్తిని కలిసి మాట్లాడితే?...”

“అక్కా, నువ్వు ఒట్టి పిచ్చిదానివి. అతని ఎదురుగానేగా ఇదంతా జరిగింది. మెడ పట్టుకుని గెంటుతూంటే చూరు పట్టుకుని వేలాడే మనస్తత్వం మార్చుకోవాలక్కా.”

“అతనుగా వచ్చి ఈ విషయం మాట్లాడితే మాట్లాడు. లేకుంటే పెదవి కదపవద్దు.”

విమల మవునంగా ఉండిపోయింది.

మరునాడు విమల ఆఫీసుకి వెళ్ళింది. కానీ మూర్తి రాలేదు. కానీ సెక్షన్ లో గుసగుసలు ప్రారంభమైనాయి. అవి విని విననట్లు వూరుకుండి విమల. ఒక రిద్దరు దగ్గరికి వచ్చి ఏదో అడగబోయారు. విమల సీరియస్ గా ముఖం పెట్టింది. అంతే. వాళ్ళు ఇంకేదో మాట్లాడివెళ్ళిపోయారు. మరో రెండు రోజులకి మరో సెక్షన్ లో పనిచేసే పాఠ్యతి పని కట్టుకుని వచ్చింది లంచ్ టైములో. టిఫిను తింటూనే విమల నడిగింది:

“విమలా, ఇదేమిటోయ్? మూర్తి, నువ్వు పెళ్ళి చేసుకోబోతున్నారని చెప్పావు. కానీ అతను రెవెన్యూలో పని చేస్తూన్న పద్మని పెళ్ళాడబోతున్నాడట. లగ్నాలు కూడా పెట్టుకున్నారట.”

“వూ..” మనసులోని హాలాహాలాన్ని మింగేస్తూ అంది.

“పద్మ నీకంటే మూడేళ్లు సీనియర్. ఉద్యోగంలో చేరినప్పటి నుంచీ వచ్చిన జీతం లెక్క కట్టి మరీ ఇమ్మన్నారట. పద్మ తండ్రి ఇస్తున్నాడట.”

“అవునా!”

“అవును.”

‘రోగ్’ అనుకుంది మనస్సులో కచ్చగా.

“నీ కెలా తప్పిందే?” కుతూహలంగా అడిగింది పాఠ్యతి.

“ఏం లేదు.”

పాఠ్యతి మూతి ముడుచుకుని వెళ్ళిపోయింది.

కొన్ని రోజులు సాఫీగా గడిచి పోయినాయి.

మూర్తి ఆఫీసుకి వస్తున్నాడు. రెండు రోజులు ముఖం తిప్ప కున్నాడు. మూడోరోజు సుంచీ గర్వంగా చూడసాగాడు. విమల అతన్ని పట్టించుకో లేదు కానీ తన పెళ్లి శుభలేఖ తప్పక ఇవ్వటానికి వస్తాడనీ, అప్పుడు అందరిముందూ నాలుగు దిలిపేయాని ఎదురుచూడసాగింది. ఎన్నాళ్ళు జరిగినా అతని పెళ్లి శుభలేఖ ఆఫీసులో ఎవరికి రాలేదు అందరూ కుతూహలం ఆపుకోలేక విషయం ఆరా తీశారు ఆ వార్త విమల చెవిన వేయాలని చూశారు. కానీ విమల ఆసక్తి చూపలేదు. అంతే. వాళ్ళు అగి పోయారు.

పద్మ పెళ్లి శుభలేఖలు తెచ్చి స్నేహితులకి. విమలకి ఇస్తూ - “విమలా, ఆదివారం సాయంకాలం ఆశోకాలో పార్టీ. తప్పక రండి. నా పెళ్లి రిజిస్టర్ మారేజీ. అందువల్ల పార్టీకి మాత్రమే పిలుస్తున్నాను” అంటూ హుషారుగా వెళ్ళిపోయింది. పార్వతి పరుగున వచ్చింది.

“విమలా ! ఈ చిత్రం నిన్నావా ! పద్మ మూర్తిని మోసంచేసింది కొత్తగా ఒక ఆఫీసర్ తో పరిచయం అయి, అది ప్రేమగా మారింది. ఆయన తన జీతం కావాలనలేదట అందుకని లగ్నాలు పెట్టుకున్నా ఆ పెళ్లి ఆపుకుని ఈ పెళ్లి చేసుకుంటాందట. పాపం : మూర్తి. అతని తల్లి దండ్రులూ పరువు పోయిందని బాధ పడిపోతున్నారు. అంత క్రితం మీరు ఇద్దరూ పెళ్ళాడాలని అనుకున్నారుగా ! పోనీ మళ్ళీ ప్రయత్నించి చూడ కూడదూ !” సలహా ఇచ్చింది.

“ఛీ, ఛీ” అంది విమల. అంతే. పార్వతి వెళ్ళిపోయింది.

మరోనెల తరవాత విమల ఆఫీసునుంచి ఇంటికి వస్తూంటే దారిలో మూర్తి కలుసుకున్నాడు. ముఖం చిన్నగా చేసుకుని బాధ పడిపోతూ అన్నాడు:

“సారీ, విమలా! మనం అనుకోని సంఘటనలు చాలా జరిగి పోయినాయి. జరిగినది ఇద్దరం మరిచిపోదాం. మనం పెళ్ళి చేసుకుందాం ఏమంటావు విమలా?”

“ముందు ఆ ఏకవచనం ఆపమంటాను.” కర్కశంగా అంది.

“విమలా?”

“విమలగారూ అనాలి. మళ్ళీ మళ్ళీ చెబుతున్నాను మూర్తి: తెలిసి చేసినా, తెలియక చేసినా కొన్ని తప్పులు సవరించబడవు. ఎందుకంటే, జీవితం వెనక్కిపోదు కనుక.”

“విమలా!”

“మాట్లాడవద్దు ఇంక.”

“రత్నాన్ని రాయి అనుకున్నాను. రాయిని రత్నం అనుకున్నాను.”

బాధగా అన్నాడు మూర్తి. అసలైన పశ్చాత్తాపం కనిపిస్తూంది అతని కళ్ళలో. అతను ఇంకా ఇంకా ప్రాధేయపడసాగాడు.

“విమలా, ప్లీజ్.”

“అవు. నాకు పెళ్ళి భాయం అయింది. వారం రోజులే ఉంది. పెళ్ళి కొడుకు లెక్కరర్. ఇంక చాలుగా!”

విమల ఇంటివై పుగా సాగిపోయింది.

మూర్తి శిలావిగ్రహంలా నిలుచుండిపోయాడు. *